

## VEDANTA DINDIMA

vēdāntaḍiṇḍimāstatvamēkamuddhōṣayanti yat □  
āstāṃ purastāntattējō dakṣiṇāmūrtisañjñitam □ 1

ātmā'nātmā padārthau dvau bhōkṛṭbhōgyatvalakṣaṇau □  
brahmēvā'tmāna dēhādiriti vēdāntaḍiṇḍimaḥ □ 2

jñānā'jñānē padārthōṃ dvāvātmanō bandhamuktidau □  
jñānānmukti nirbandhō'nyaditi vēdāntaḍiṇḍimaḥ □ 3

jñātṛ jñēyaṃ padārthau dvau bhāsyā bhāsakalakṣaṇau □  
jñātā brahma jagat jñēya miti vēdāntaḍiṇḍimaḥ □ 4

sukhaduḥkhē padārthau dvau priyavipriyakāarakau □  
sukhaṃ brahma jagahuḥkha miti vēdāntaḍiṇḍimaḥ □ 5

samaṣṭivyaṣṭirūpau dvau padārthau sarvasammatau □  
samaṣṭirīśvarō vyaṣṭirjivō vēdāntaḍiṇḍimaḥ □ 6

jñānaṃ karma padārthau dvau vastukatrātma tantrakau □  
jñānānmōkṣō na karmabhya iti vēdāntaḍiṇḍimaḥ □ 7

śrōtavyā'śravayarūpī dvau padārthōṃ sukhaduḥkhadau □  
śrōtavyaṃ brahma naivā'nya diti vēdāntaḍiṇḍimaḥ □ 8

chintyā'chintyē padārthau dvau viśrānti śrāntidāyakaḥ □  
chintyaṃ brahma paraṃ nā'nya diti vēdāntaḍiṇḍimaḥ □ 9

dhyēyā'dhvēyē padārthau dvau dvau dhīsamādhyasamādhidau □  
dhyātavyaṃ brahma naivā'nya diti vēdāntaḍiṇḍimaḥ □ 10

yōginō bhōginō vā'pi tyāginō rāgiṇō'pi cha □  
jñānānmōkṣō na sandēha iti vēdāntaḍiṇḍimaḥ □ 11

na varṇāśrama saṅkētaiḥ na kōpāsanādibhiḥ □  
brahmajñānaṃ vinā mōkṣaḥ iti vēdāntaḍiṇḍimaḥ □ 12

asatyassarvasaṃsārō rasāmāsādidūṣitaḥ □  
upēkṣyō brahma vijñēya miti vēdāntaḍiṇḍimaḥ □ 13

vṛthā kriyāṃ vṛthā'lāpān vṛthāvādān manōrathān □  
tyatvaikaṃ brahma vijñēya miti vēdāntaḍiṇḍimaḥ □ 14

sthitō brahmātmanā jīvō brahma jīvātmanā sthitam □  
iti sampāśyatāṃ mukti riti vēdāntaḍiṇḍimaḥ □ 15

jīvō brahmātmanā jñēyō jñēyaṃ jīvātmanā param □  
muktista daikyavijñāna miti vēdāntaḍiṇḍimaḥ □ 16

sarvātmanā param brahma śrōturātmatayā sthitam □  
nā"yāsa stava vijñaptau iti vēdāntaḍiṇḍimaḥ □ 17

aihikaṃ chā"mudhmikaṃ cha tāpāntaṃ karmasañchayam □  
tyatvā brahmaiva vijñēya miti vēdāntaḍiṇḍimaḥ □ 18

advaitadvaitavādau dvau sūkṣmsthūladaśāṃ gatau □  
advaitavādānmōkṣassyā diti vēdāntaḍiṇḍimaḥ □ 19

karminō vinivartantē nivartanta upāsakāḥ □  
jñāninō na nivartantē iti vēdāntaḍiṇḍimaḥ □ 20

parōkṣā'satphalaṃ karmajñānaṃ pratyakṣasatphalam □  
jñānamēvā'bhyasēttasmāt iti vēdāntaḍiṇḍimaḥ □ 21

vṛthā śramō'yaṃ viduṣā vṛthā'yaṃ-karmināṃ śramaḥ □  
yadi na brahmavijñānaṃ iti □ vēdāntaḍiṇḍimaḥ □ 22

alaṃ yāgairalaṃ yōgairalaṃ bhōgai ralaṃ dhanaiḥ □  
parasminbrahmaṇi jñāta iti vēdāntaḍiṇḍimaḥ □ 23

alaṃ vēdairalaṃ śāstrairalamaṃ smṛtipurāṇakaiḥ □  
paramātmani vijñātē iti vēdāntaḍiṇḍimaḥ □ 24

narchā na yajuṣō'rthō'sti na sānnarthō'ti kaśchana □  
jātē brahmātmaḥvijñānē iti vēdāntaḍiṇḍimaḥ □ 25

karmāṇi chittaśuddhyarthaṃ maikāgryārtha mupāsanam □  
mōkṣārthaṃ brahmavijñāna miti vēdāntaḍiṇḍimaḥ □ 26

sañchitāgāmikarmāṇi dahyantē jñānakarmaṇā □  
prārabdhānubhavānmōkṣa iti vēdāntaḍiṇḍimaḥ □ 27

na puṇyakarmaṇā vṛddhiḥ na hāniḥ pāpakarmaṇā □  
nityāsaṅgātmaniṣṭhānāmiti vēdāntaḍiṇḍimaḥ □ 28

dṛgdṛśyau dvau padārthau tau parasparavilakṣaṇau □  
dṛgbrahma dṛśyaṃ māyā syāditi vēdāntaḍiṇḍimaḥ □ 29

avidyōpādhikō jīvō māyōpādhika īśvaraḥ □  
māyā'vidyāguṇātītaḥ iti vēdāntaḍiṇḍimaḥ □ 30

buddhipūrvā'buddhipūrvakṛtānāṃ pāpakarmaṇāṃ □  
prāyaśchittamahōjñāna miti vēdāntaḍiṇḍimaḥ □ 31

sākāraṃ cha nirākāraṃ nirguṇaṃ cha guṇātmakam □  
tattvaṃ tatparamaṃ brahma iti vēdāntaḍiṇḍimaḥ □ 32

dvijatvaṃ vidhyanuṣṭhānāt vipratvaṃ vēdapāṭhataḥ □  
brāhmaṇyaṃ brahmavijñānāt iti vēdāntaḍiṇḍimaḥ □ 33

sarvātmanā sthitaṃ brahma sarvaṃ brahmātmanā sthitam □  
na kāryaṃ kāraṇādbhinna miti vēdāntaḍiṇḍimaḥ □ 34

sattāsphuraṇasaukhyāni bhāsantē sarvavastuṣu □  
tasmādbrahmamayaṃ sarva miti vēdāntaḍiṇḍimaḥ □ 35

avasthātritayaṃ yasya krīḍābhūmitayā sthitam □  
tadēva brahma jānīyāt iti vēdāntaḍiṇḍimaḥ □ 36

yannā'dau yaścha nā'styantē tanmadhyē bhātamapyasat □  
atō mithyā jagatsarvamiti vēdāntaḍiṇḍimaḥ □ 37

yadastyādau yadastyantē yanmadhyē bhāti tatsvayam □  
praukamidaṃ satya miti vēdāntaḍiṇḍimaḥ □ 38

puruṣārthatrayāviṣṭāḥ puruṣāḥ paśavō dhṛvam □  
mōkṣārthī puruṣaḥ śrēṣṭhaḥ iti vēdāntaḍiṇḍimaḥ □ 39

ghaṭakuḍyādikaṃ sarvaṃ mṛttikāmātramēva cha □  
tathā brahma jagatsarva miti vēdāntaḍiṇḍimaḥ □ 40

ṣaṇṇihatya trayam hitvā dvayaṃ bhisvā'khilāgatim □  
ēkaṃ buddhā'srutē mōkṣa miti vēdāntaḍiṇḍimaḥ □ 41

bhitvā ṣaṭ pañcha bhittvā'tha bhisvā'tha chaturakhikam □  
dvayaṃ hitvā śrayēdēka miti vēdāntaḍiṇḍimaḥ □ 42

dēhō nāha maham dēhī dēhasākṣīti niśchayāt □  
janmamṛtyupahīṇō'sau iti vēdāntaḍiṇḍimaḥ □ 43

prāṇōnāhamahaṃ dēvaḥ prāṇassākṣīti niśchayāt □  
kṣutpipāsōpaśānti ssyāt iti vēdāntaḍiṇḍimaḥ □ 44

manō nā'ha mahaṃ dēvō manassākṣīti niśchayāt □  
śōkamōhāpahānirasyāt vēdāntaḍiṇḍimaḥ □ 45

buddhirnā'hamahaṃ dēvō buddhisākṣīti niśchayāt □  
kartṛbhāvanirvṛtissyāt iti vēdāntaḍiṇḍimaḥ □ 46

nājñānaṃ syāmahaṃ dēvō'jñānasākṣīti niśchayāt □  
sarvānarthanivṛtisyāt iti vēdāntaḍiṇḍimaḥ □ 47

ahaṃ sākṣīti yō vidyāt vivichyaivaṃ puna: punaḥ □  
sa ēva muktō'sau vidvān iti vēdāntaḍiṇḍimaḥ □ 48

nāhaṃ māyā na tatkāryaṃ na sākṣī paramō'smyaham □  
iti nissaṃśayajñānāt muktirvē vēdāntaḍiṇḍimaḥ □ 49

nā'haṃ sarva mahaṃ sarvaṃ mayi sarvamiti sphuṭam □  
jñātē tatvē kutō duḥkha miti vēdāntaḍiṇḍimaḥ □ 50

dēhādipañchakōśasthā yā sattā pratibhāsatē □  
sā sattāsstmā na sandēha iti vēdāntaḍiṇḍimaḥ □ 51

dēhādipañchakōśasthā yā sphūrṭi ranubhūyatē □  
sā sphūrtirātmā naivā'nya diti vēdāntaḍiṇḍimaḥ □ 52

dēhādipañchakōśasthā yā prīṭiranubhūyatē □  
sā prīṭirātmā kūṭasthaḥ iti vēdāntaḍiṇḍimaḥ □ 53

vyōmādipañchabhūtagā yāsattā bhāsatē nṛṇām □  
sā sattā paramaṃ brahma iti vēdāntaḍiṇḍimaḥ □ 54

vyōmādipañchabhūtagā yā chidēkā'nubhūyatē □  
sā chidēva paraṃ brahma iti vēdāntaḍiṇḍimaḥ □ 55

vyōmādipañchabhūtagā yā prīṭiranubhūyatē □  
sāprīṭirēva brahma syāt iti vēdāntaḍiṇḍimaḥ □ 56

dēhādikōśagā sattā yā sā vyōmādibhūtagā □  
mānō'bhāvāna tadbhēdaḥ iti vēdāntaḍiṇḍimaḥ □ 57

dēhāvīkōśagā sphūrtiryā sā vyōmādibhūtagā □  
mānō'bhāvā na tadbhēda iti vēdāntaḍiṇḍimaḥ □ 58

dēhādikōśagā prītirā sā vyōmādibhūtagā □  
mānā'bhāvā nna tadbhēda iti vēdāntaḍiṇḍimaḥ □ 59

sachchidānandarūpatvāt brahmaivā'tmā na saṃśayaḥ □  
pramāṇakōṭhisāṅghānāt iti vēdāntaḍiṇḍimaḥ □ 60

na jīvabrahmaṇōrbhēdaḥ sattārūpēṇa vidyatē □  
sattābhēdē na mānaṃ syāt iti vēdāntaḍiṇḍimaḥ □ 61

na jīvabrahmaṇōrbhēdaḥ sphūrtirūpēṇa vidyatē □  
sphūrtibhēdē na mānaṃ syāt iti vēdāntaḍiṇḍimaḥ □ 62

na jīvabrahmaṇōrbhēdaḥ priyarūpēṇa vidyatē □  
priyabhēdē na mānaṃ syāt iti vēdāntaḍiṇḍimaḥ □ 63

na jīvabrahmaṇōrbhēdō nānā rūpēṇa vidyatē □  
nāmnō rūpasya mithyātvāt iti vēdāntaḍiṇḍimaḥ □ 64

na jīvabrahmaṇōrbhēdaḥ piṇḍabrahmaṇḍabhēdataḥ □  
vyaṣṭēssamaṣṭērēkatvāt iti vēdāntaḍiṇḍimaḥ □ 65

brahma satyaṃ jaganmithyā jīvō brahmaiva nā'paraḥ □  
jīvanmuktastu tadvidvān iti vēdāntaḍiṇḍimaḥ □ 66

na nāmarūpē niyatē sarvatra vyabhichārataḥ □  
anāmarūpaṃ sarvaṃ syāt iti vēdāntaḍiṇḍimaḥ □ 67

anāmarūpaṃ sakalaṃ sanmayaṃ chinmayaṃ param □  
kutō bhēdaḥ kutō bandhaḥ iti vēdāntaḍiṇḍimaḥ □ 68

na tattvātkathyatē lōkō nāmādyairvyabhichārataḥ □  
vaṭurjaraṭha ityādyai riti vēdāntaḍiṇḍimaḥ □ 69

nāmarūpātmakaṃ viśvamindrajalāṃ vidurbudhāḥ □  
anāmatvādayuktatvāt iti vēdāntaḍiṇḍimaḥ □ 70

abhēdadarśanaṃ mōkṣaḥ saṃśayē bhēdadarśanam □  
sarvavēdāntasiddhāntaḥ iti vēdāntaḍiṇḍimaḥ □ 71

na matābhinivēśitvāt na bhāṣāvēśamātrataḥ □  
mukti rvinā'tmavijñānāt iti vēdāntaḍiṇḍimaḥ □ 72

na kāsyapraṭiṣiddhābhiḥ kriyābhi mōkṣavāsanā □  
īśvarānugrahātsā syāt iti vēdāntaḍiṇḍimaḥ □ 73

avijñātē janma naṣṭaṃ vijñātē janma sārthakam □  
jñāturātmā na dūrē syāt iti vēdāntaḍiṇḍimaḥ □ 74

daśamasya parijñānēnā”yāsō’si yathāḥ tathā □  
svastha brahmātmavijñānē iti vēdāntaḍiṇḍimaḥ □ 75

upēkṣyōpādhikān dōṣān gṛhyantē viṣamā yathā □  
upēkṣya dṛṣyaṃ ya dbrahma iti vēdāntaḍiṇḍimaḥ □ 76

sukhamalpaṃ bahuḥ klēsōviṣayamāhiṇāṃ nṛṇāṃ □  
anantaṃ brahmaniṣṭhānāṃ iti vēdāntaḍiṇḍimaḥ □ 77

dhanairvā dhanadaiḥ putraiḥ dārāgārasahōdaraiḥ □  
dhṛvaṃ prāṇaharairduḥkhaṃ iti vēdāntaḍiṇḍimaḥ □ 78

suptē rutthāya suptyantyaṃ brahmaikaṃ pravichintyatām □  
nātidūrē nṛṇāṃ mṛtyuḥ iti vēdāntaḍiṇḍimaḥ □ 79

pañchānāmapikōśānāṃ māyā’narthāvyayōchitā □  
tatsākṣi brahma vijñāna miti vēdāntaḍiṇḍimaḥ □ 80

daśamatvaparijñānē nanajñasya yathā sukham □  
tathā jīvasya satprāptau iti vēdāntaḍiṇḍimaḥ □ 81

navabhyō’si paraṃ pratyaknasa vēda paraṃ param □  
tadvijñānādbhavētturyā mukti rvēdāntaḍiṇḍimaḥ □ 82

navā”bhāsānavajñatvāt navōpādhīnavātmanā □  
mithyā jñātvā’vaśiṣṭē tu maunaṃ vēdāntaḍiṇḍimaḥ □ 83

paramē brahmaṇi svasmin pravilāpyā’khilaṃ jagat □  
gāyanadvatamānandaṃ āstē vēdāntaḍiṇḍimaḥ □ 84

pratilōmānulōmābhyāṃ viśvārōpāpavādayōḥ □  
chintanē śiṣyatē tatvaṃ iti vēdāntaḍiṇḍimaḥ □ 85

nāmarūpābhimānasthāt saṃsārasarvadēhinām □  
sachchidānandadṛṣṭistyāt muktirvēdāntaḍiṇḍimaḥ □ 86

sachidānandasatyatvē mithyātvē nāmarūpayōḥ □  
vijñātē kimidaṃ jñēyaṃ iti vēdāntaḍiṇḍimaḥ □ 86

sālambanaṃ nirālambaṃ sarvālambāvalambitam □  
ālambēnā’khilālamba miti vēdāntaḍiṇḍimaḥ □ 88

na kuryā nna vijānīyāt sarvaṃ brahmētyanusmaran □  
yathā sukhaṃ tathā tiṣṭhēt iti vēdāntaḍiṇḍimaḥ □ 89

svakarmapāśavaśagaḥ prājñō'nyō vā janō dhruvam □  
prājñassukhaṃ nayētkāla miti vēdāntaḍiṇḍimaḥ □ 90

na vidvān santapē chittaṃ karaṇākaraṇē dhruvam □  
sarvamātmēti vijñānāt iti vēdāntaḍiṇḍimaḥ. □ 91

naivāssbhāsaṃ spṛśētkarmamithyōpādhimapi svayam □  
kutō'dhiṣṭhānamatyachChamiti vēdāntaḍiṇḍimaḥ □ 92

ahō'smāka malaṃ mōhairātmā brahmēti nirbhayam □  
śrutibhērīravō'dyā'pi śrūyatē śrutirañjanaḥ □ 93

vēdāntabhērījhavāraḥ prativādibhayaṅkaraḥ □  
śrūyatām brāhmaṇaiḥ śrīmaddakṣiṇāmūrtyanugrahāt □ 94

iti śrīmatparamahaṃsa parivrājakāchārya śrīmachChaṅkara-  
bhagavatpūjyapādakṛtiṣu vēdāntaḍiṇḍimaḥ □